



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
LAURENCE QUINTANO**

Seduta tas-7 ta' Jannar, 2009

Numru 1425/2007

**Il-Pulizija
Sp Ian Joseph Abdilla
vs
Nikola Mangion**

Il-Qorti,

Rat l-imputazzjonijiet dedotti kontra Nikola Mangion ta' 35 sena iben Anthony u Karmena nee' Aquilina mwieled Attard fid-9 ta' Gunju 1971 u residenti 39, Rubin, Nikola Montebello Street Qormi, ID 263571M.

Akkuzat talli fl-24 ta' Frar 2007 u fil-granet ta' qabel gewwa l-hanut bl-isem ta' 'Mega Home Entertainment' gewwa Hal Qormi f'dawn il-Gzejjer b'diversi atti maghmulin fi zminijiet differenti li jiksru l-istess disposizzjonijiet tal-ligi u li gew maghmula b'risoluzzjoni wahda:

1. Xjentement qieghed fic-cirkolazzjoni, biegh jew zamm ghall-bejgh jew importa ghall-hsieb ta' kummerc, merkanzija b'marka, sinjal, jew emblema imxebbhin b'qerq u cioe DVD's u dan bi ksur ta' l-Artikolu 298(1)(f) tal-Kap 9 tal-Ligijiet ta' Malta.

2. Bi qliegħ jew skop ta' kummerc, stampa, immanifattura, idduplika jew mod iehor ipproduca jew ikkopja jew biegh, qassam jew mod iehor offra ghall-bejgh jew biex iqassam xi artiklu jew xi haga u cioe DVD's bi ksur ta' jeddijiet li johorgu mid-drittijiet ta' l-awtur li jkollha persuna ohra u cioe Twentieth Century Fox Film Corporation u socjetajiet ohra, li taghhom is-socjeta Patrick J Galea Advocates rapprezentata minn Dr. Patrick J Galea LL.D. et hija rapprezenanti, protetti bil jew taht il-Ligi ta' Malta u dan bi ksur ta' l-Artikolu 298B(1) tal-Kap 9 tal-Ligijiet ta' Malta.

Rat l-ammissjoni ta' l-imputat għal dawn l-imputazzjonijiet, liema ammissjoni huwa kkonferma wara li nghata hin xieraq biex jahsibha u għal daqstant dawn l-imputazzjonijiet gew ppruvati skond il-ligi.

Il-Qorti, wara li rat l-Artikolu 17(h), 98, 298 (1) (f) u 298B(1) tal-Kap 9 ssib lill-imputat hati taz-zewg imputazzjonijiet dedotti kontra tieghu bit-tieni imputazzjoni assorbita fl-ewwel wahda. Il-Qorti, stante l-koperazzjoni ta' l-imputat qed tikkundanna lill-imputat għal multa ta' 1000 Euro, liema multa tista' tithallas b'rati mensili ta' 100 Euro fix-xahar. Jekk xi pagament ma jithallasx, din tinbidel f'jum prigunerija għal kull 11.65 Euro li ma jithallsux.

Tordna li kopja ta' din is-sentenza tintbghat lill-Avukat Generali.

< Sentenza Finali >

Kopja Informali ta' Sentenza

-----TMIEM-----